



KUNSILL LOKALI SIĠĠIEWI CITTÀ FERDINAND

MINUTI – LAQĦAT TAL-KUNSILL

SEDUTA NRU 210 – Il-Tnejn 24 t'Awwissu, 2009

Il-Kunsill iltaqa' fl-uffiċċju tiegħu, 20, Pjazza San Nikola, is-Siġġiewi, fis-7.00pm

Is-Sindku, il-Perit Robert Musumeci ippresieda.

PREŻENTI

Is-Sindku I-Perit Robert Musumeci

Il-Viċi-Sindku Dr Karol Aquilina

Il-Kunsillier Nicholas Cassar

Il-Kunsilliera Rita Psaila

Il-Kunsillier Joseph Sammut

Il-Kunsillier Jesmond Tanti

Il-Kunsillier Dr Mark A. Vassallo

Uffiċċjal: Is-Segretarju Eżekuttiv is-Sur Nicholas Baldacchino

TALBA

Is-Sindku stieden lill-membri sabiex tingħad it-talba.

QARI U APPROVAZZJONI TAL-MINUTI

Is-Sindku ippropona li l-Minuti tas-Seduta 208 ikunu approvati bħala dokument korrett.

Il-Kunsillier Nicholas Cassar issekonda.

Il-Kunsill unanimament qabel li japprova dan id-dokument bħala wieħed korrett.

PUNTI LI JOĦORĠU MILL-MINUTI

Ground tal-Football

Il-Kunsillier Jesmond Tanti qal li kien għadu qed jistenna mingħand is-*Siggiewi Football Club* l-ispiza totali tal-proġett. Huwa se jkompli jsegwi l-każ.

Monument Patri Ġuzè Delia sj

Il-Viċi-Sindku qal li x-xogħol mal-iskultur kien miexi kif previst. Huwa qal li min-naħa tal-Kunsill irridu nagħmlu t-tibdil biex jiġi jaqbel mad-disinn attwali.

Is-Segretarju Eżekuttiv qal li kien irċieva l-istima tax-xogħolijiet mingħand Agius Marbles Works u huwa previst li billi x-xogħlijiet huma ta' natura differenti minn xulxin, m'hemmx il-ħtieġa li joħorġu talbiet għal tliet kwotazzjonijiet. Wieħed irid jgħid li l-iskultur Camilleri kien issuġġerixxa li naħdmu ma' Agius Marbles minħabba raġunijiet ta' estetika.

Il-Viċi-Sindku qal mal-ħajt tal-iskola, minħabba raġunijiet ta' estetika, hemm il-ħtieġa li jsir xi xogħol ta' kostruzzjoni billi jittellgħu ħames filati.

Konservazzjoni u titjib fil-livell tal-wirt kulturali (miżura 323)

Is-Segretarju qal li l-Kunsill kien għadu ma rċevix tveġiba dwar din it-talba.

Rigward il-miżura 313, is-Segretarju Eżekuttiv informa li kien irċieva talba dwar kjarifika ta' xi dokumenti u li kien qed jaħdem dwarha mal-konsulent Geroge Papagiorcopulo.

Riżoluzzjoni dwar użu tal-Fondi tal-UIF

Is-Segretarju Eżekuttiv qal li t-twaħħil ta' dawn il-fanali kien miexi kif previst. Madankollu, inqalgħet diffikultà li billi kien hemm partijiet tat-toroq konċernati fejn il-bozoz eżistenti ma kienux jaqblu ma' dak li kienu mniżżla fuq is-*site plan*, kien hemm il-ħtieġa li jitwaħħlu aktar fanali, madwar 9, aktar mill-istima oriġinali. Dawn il-fanali ż-żejda ikollhom jithallsu mill-*budget* tad-dawl tal-Kunsill.

Is-Sindku ippropona li din it-talba għandha tintlaq.

Il-Kunsillier Jesmond Tanti issekonda.

Il-Kunsill qabel b'mod unanimu.

Is-Sindku staqsa x'qed isir mill-bozoz li qed jinqalgħu.

Is-Segretarju Eżekuttiv wieġeb li dawn qed jintrefgħu fl-*istore* ta' Bur il-Kbir, u wara li jingħataw manteniment, ikunu jistgħu jintużaw għat-talbiet li jkollna fil-futur.

Frug ta' tenders tal-Waste Collection u l-Knis tat-toroq

Is-Segretarju Eżekuttiv informa lill-Kunsill li d-diffikultajiet li kien hemm dwar il-publikazzjoni ta' dawn it-tenders biex jiġu ippublikati fuq il-European Journal, issa ġew solvuti, u dawn iż-żewġ tenders issa se jgħid b'effett immedjat.

Festival tal-Inbid

Il-Kunsillier Joe Sammut informa lill-Kunsill li dan kellu jithassar għaliex il-Ministeru tar-Riżorsi irtira mill-organizzazzjoni u billi ż-żmien kien daħal, kien diffiċli hafna għas-sottokomitati biex ikompli jorganizzah waħdu.

Is-Sindku ippropona li għas-sena d-dieħla dan il-festival jidhol fil-qafas tal-attivitajiet tal-Kunsill u jsir kemm pjan organizzattiv kif ukoll pjan finanzjarju.

Il-Kunsillier Joe Sammut issekonda.

Il-Kunsill qabel b'mod unanimu.

Mozzjoni dwar it-Tindif tal-Irdumijiet

Is-Segretarju Eżekuttiv informallill-Kunsill li r-rapport tal-espert imqabbad mill-MTA dwar il-proġett kien tlesta u kienet se ssir it-talba konġunta lill-Gvern Ċentrali għall-Fondi Speċjali.

Bankina fi Triq Dun Anton Vella

Is-Segretarju qal li f'seduta oħra kien se jippreżenta evalwazzjoni kompleta ta' talbiet għal tiswijiet ta' bankini biex b'hekk ikollna stampa ċara tal-ħtiġijiet għal dan ir-rigward.

PA 7823/06 Construction of 17 Dairy Cattle Farms and Manure Clamp at Siggiewi

Is-Sindku qal li billi hu bħala Perit għandu żewġ applikazzjonijiet fil-qrib ta' dan is-sit qal li kien se jastjeni mid-diskussjoni dwar din il-materja. B'riżultat ta' dan huwa f'areġ mis-sala u l-laqqgħa tkomplet taħt it-tmexxija tal-Viċi-Sindku Dr Karol Aquilina.

Il-Viċi-Sindku qal li hu flimkien mas-Segretarju Eżekuttiv u l-Perit Frank Ellul marru l-MEPA jaraw il-files konċernati. Issa inbidel il-qjies kif ukoll il-post minn dak oriġinali kif ukoll in-numru ta' rieżet li niżel għal 12. Huwa qal li għal darb'oħra għandna niktbu lill-MEPA u nirriżervaw id-dritt li nagħmlu r-rappreżentazzjonijiet ulterjuri aktar 'il quddiem. Huwa qal li għandha titqassam siteplan ta' fejn se jsiru dawn l-riieżet lill-Kunsilliera kollha biex ikollhom idea ta' fejn hu ippjanat li jsir dan il-proġett.

Il-Kunsillier Joe Sammut issekonda.

Il-Kunsill qabel b'mod unanimu.

Diskussjoni dwar il-Festa ta' San Nikola 2009

F'dan l-istadju, is-Sindku reġa' daħal fis-sala u beda jmexxi mill-ġdid is-seduta.

Rigward din il-materja huwa ippropona li din tiġi diskussa f'seduta oħra.

Il-Kunsillier Jesmond Tanti issekonda.

Il-Kunsill qabel b'mod unanimu.

Talba tal-Kunsill Lokali Dingli rigward Għar il-Kbir

Il-Viċi-Sindku qal li hu għandu jhejji pożizzjoni li għandu jieħu l-Kunsill dwar din il-materja, u tiġi diskussa fis-seduta li jmiss.

FINANZI

Pagamenti

Is-Segretarju Eżekuttiv poġġa fuq il-mejda kopja tad-dokument li juri l-lista tal-pagamenti. Is-Sindku ippropona li l-pagamenti, barra dawk relatati mal-Kumitat Kongunt, jiġu approvati kif inhuma.

Il-Kunsillier Dr Mark A. Vassallo issekonda. Il-Kunsill approva b'mod unanimu.

Is-Sindku ressaq għall-vot il-ħlasijiet relatati mal-Kumitat Kongunt. L-eżitu kien:

Voti Favur: 6

Voti Kontra: 0

Il-Viċi-Sindku Dr Karol Aquilina astjema.

ILMENTI MILL-PUBBLIKU PREŻENTI

F'dan l-istadju s-Sindku ippropona li jissossependi s-seduta biex jisma' l-ilmenti ta' individwi preżenti fis-sala.

Il-Kunsilliera Rita Psaila issekondat u l-Kunsill qabel b'mod unanimu.

Wara li tkomplet is-Seduta, is-Sindku qal li rigward il-kas tas-sur Robert Pace ta' Triq il-Qiegħa, kif ukoll il-kas tas-sur Joseph Falzon u Ms Mandy Azzopardi: fl-ewwel kas għandna nikkomunikaw mat-

KUNSILL LOKALI SIĠĠIEWI

Città Ferdinand

Traffic Management Unit u fl-laqgħa mas-sur Pace issir proposta għal soluzzjoni. Jintbagħat komunikat lill-ġirien li din il-proposta tiġi diskussa fis-seduta li jmiss tal-Kunsill.

Fil-kas ta' Sqaq nmru 1, Triq San Ġakbu (Joseph Falzon u Mandy Azzopardi), għandu wkoll jintalab il-parir tat-Traffic Management Unit biex tiġi żblokkata soluzzjoni.

Is-Segretarju Eżekuttiv għandu jara li jikkomunika mat-Traffic Management Unit.

KORRISPONDENZA

Kompetizzjoni Premju għal-Lokalità I-aktar nadifa

Is-Segretarju Eżekuttiv qal li kien applika għal din il-kompetizzjoni peress li l-korrispondenza wasslet fl-4 t'Awwissu u ridna napplikaw sat-Tnejn 10 t'Awwissu, 2009.

Is-Sindku qal li għandu jitwaqqaf sotto-kumitat magħmul mis-Segretarju Eżekuttiv, mill-Kunsillier Jesmond Tanti, il-Kunsillier Joseph Sammut u l-Works Manager biex jistudja u jesejwixxi dawk l-inizjattivi li jidhirlu li għandhom jittieħdu.

Il-Kunsillier Dr Mark A. Vassallo issekonda.

Il-Kunsill qabel b'mod unanimu.

Ftuħ tal-Uffiċċju amministrattiv tal-Kunsill nhar ta' Sibt

Is-Segretarju Eżekuttiv qal li kien irċieva korrispondenza dwar il-materja li tirrigwardja l-ftuħ tal-Kunsilli Lokali nhar ta' Sibt bejn it-8:00am u l-11:30am. Jekk l-impjegati, tgħid il-memo 46/2009 jirrifjutaw li jaħdmu s-Sibt, m'għandha ssir l-ebda pressjoni fuqhom u l-Kunsill ikollu d-dritt li jimpjega persuna fuq bażi *part-time*.

Huwa kompli jgħid li meta avvicina lill-impjegati, dawn qalu li mhumiex interessati li jidhlu.

Is-Sindku staqsa jekk persuna waħda hux se tkun biżżejjed. Is-Segretarju Eżekuttiv wieġeb li jidhirlu li jkun hemm il-ħtieġa ta' tnejn.

Il-Viċi-Sindku qal li marbuta ma' din is-sitwazzjoni rridu nsolvu l-kas tal-Customer Care. Huwa wera l-fehma li meta noħroġu l-applikazzjoni, nbiddu l-kundizzjonijiet tal-Customer Care Officer li tkun tista' tagħmel ix-xogħol li jagħmlu l-iskrivani l-oħrajn.

Is-Segretarju Eżekuttiv qal li għandu jiċċekkja liema grade huwa Customer Care Officer.

KUNSILL LOKALI SIGĠIEWI

Città Ferdinand

Is-Sindku qal li rridu nagħmlu żewġ sejhiet, waħda tal-Customer Care Officer li jkollu wkoll l-obbligu li s-Sibt tagħmel ix-xogħol ta' skrivana u l-oħra ta' skrivan/a part-time minhabba s-Sibt.

Il-Vici-Sindku issekonda.

Il-Kunsill qabel b'mod unanimu.

Bring-in site fi Triq Dun Manwel Zammit

Is-Sindku qal li s-sur Ian Sammut qed jgħid li l-*bring-in site* li hemm fl-imsemmija triq hija illegali u għalhekk għandha titneħħa.

Is-Segretarju Eżekuttiv qal li f'Marzu 2007 kien kiteb lil *Wasteserv* biex dawn jiċċaqal aktar 'l isfel. Il-*Wasteserv* kienet wiegħbet li ma taqbilx li għandu jittieħed dan il-pass. Barra minnhekk, jidher li din il-*bring-in site* saret bil-permessi neċessarji.

Is-Sindku qal li s-Segretarju Eżekuttiv għandu jibgħat il-korrispondenza rilevanti lis-sur Sammut.

KUNTRATTI

Patching Works LCS39/09

Is-Sindku qal li fuq bażi li l-offerta tas-sur Nicholas Farrugia hija l-irfās waħda, din għandha tkun l-offerta milqugħa.

Il-Kunsillier Jesmond Tanti issekonda.

Il-Kunsillier qabel b'mod unanimu.

Supply, delivery and installation of a grid connected Phtovoltaic System – LCS 04/09.

Is-Sindku qal li kienu daħlu 11-il offerta. Il-fatt li l-ewwel waħda dik ta' BT Commercials ma kellix *bid bond* għandha tiġi eskluża.

Huwa ippropona li għandna naħtru engineer li jagħmel rapport lill-Kunsill dwar l-aġġudikazzjoni ta' din l-offerta u jhejji rapport bir-rakkomandazzjoniet tiegħu sa seduta oħra. Huwa qal li kien qed jipproponi lill-Engineer Emanuel Briffa.

Il-Viċi Sindku issekonda u l-Kunsill qabel b'mod unanimu.

MOZZJONIJIET

PA/01129/09 – Construction of Tower to accommodate traffic control radar

Il-Viċi Sindku qal li kienet ingibditlu l-attenzjoni dwar applikazzjoni quddiem il-MEPA għal kostruzzjoni ta' torri fil-Fawwara biex fih jiġi akkomodat radar tal-kontroll tat-traffiku. Jidher li din l-applikazzjoni qed issir mill-MIA . Huwa kompli jgħid li huwa u s-Segretarju Eżekuttiv kif ukoll il-Perit Frank Ellul raw il-files tal-MEPA u għalhekk kien qed iressaq mozzjoni b'urġenza dwarha.

F'dan l-istadju s-Sindku qal li kien żball meta waqafna nibgħatu ittra ta' riżerva lill-MEPA kull meta tasal il-Kunsill applikazzjoni ta' żvilupp u ippropona li din tibda' terġa' tintbagħat.

Il-Viċi-Sindku issekonda.

Il-Kunsill qabel b'mod unanimu.

Il-mozzjoni tgħid:

Billi jirriżulta li l-Awtorità dwar l-Ambjent u l-Ippjanar (il-MEPA) irċeviet u qegħda tipproċessa applikazzjoni bin-numru PA 01129/09 deskritta bħala *'Construction of tower to accomodate traffic control radar'*;

U billi l-imsemmija applikazzjoni tirreferi għal sit deskritt bħala li jinsab il-Fawwara, limiti tas-Sigġiewi;

U billi jidher li l-iżvilup propost huwa wieħed li se jkollu impatt negattiv fuq l-ambjent tal-madwar u diversi bdiewa u persuni oħra digà esprimew it-tfassib tagħhom dwar dan l-iżvilupp propost;

Għaldaqstant il-Kunsill Lokali Sigġiewi mlaqqa' lllum it-Tnejn, 24 t'Awwissu 2009:

Jirriżolvi li formalment joġġezzjoni mal-Awtorità dwar l-Ambjent u l-Ippjanar fir-rigward ta' l-iżvilupp propost fl-applikazzjoni bin-numru ta' referenza PA 01129/09 minhabba li dan huwa inkompatibbli mal-ambjent tal-madwar u jekk jithalla jitwettaq ikun ta' detriment kbir għall-istess ambjent;

Jirriżolvi ukoll li jieħu dawk il-miżuri kollha meħtieġa sabiex l-Awtorità ta' Malta dwar l-Ambjent u l-Ippjanar tiċhad l-imsemmija applikazzjoni, inkluż iżda mhux biss, billi jagħmel rappreżentazzjonijiet ulterjuri, u jadotta kwalunkwe proċedura oħra li tipprovdi l-liġi f'każ li l-applikazzjoni tiġi aċċettata u jinħareġ permess biex isir l-iżvilupp propost.

Kopja ta' din il-mozzjoni kif approvata għandha minnufih tintbagħat lill-Prim Minsitru Dr Lawrence Gonzi, liċ-Chairman tal-Awtorità ta' Malta dwar l-Ambjent u l-Ippjanar (MEPA), is-Sur Austin Walker, lill-għaqdiet kollha tas-Sigġiewi, lill-għaqdiet kollha non-governattivi li għandhom bħala l-għan tagħhom il-ħarsien tal-ambjent, bħala stqarrija għall-mezzi tax-xandir, titwaħħal man-*noticeboard* tal-Kunsill Lokali Sigġiewi u tiġi ppubblikata fl-ewwel ħarġa tal-pubblikazzjoni uffiċjali tal-Kunsill Lokali Sigġiewi.

Il-Kunsillier Joseph Sammut issekonda.

Il-Mozzjoni għaddiet b'mod unanimu.

Mozzjoni dwar kampanja għarfien dwar bini li jixraq li jkun skedat

Il-Viċi-Sindku qal li kienet ingibditlu l-attenzjoni dwar il-lista ta' bini skedat mill-MEPA u għalhekk kien se jressaq din il-mozzjoni:-

"Billi fil-lokalità tas-Sigġiewi jeżistu zoni, bini, strutturi u fdalijiet li jikkwalifikaw u li jixraq li jiġu skedati għall-konservazzjoni mill-Awtorità ta' Malta dwar l-Ambjent u l-Ippjanar skond kif tipprovdi l-liġi;

KUNSILL LOKALI SIGĠIEWI
Città Ferdinand

“U billi l-Kunsill Lokali Sigġiewi għandu jippromwovi l-protezzjoni u l-konservazzjoni ta’ propjetà li tiffirma parti mill-identità tas-Sigġiewi u tas-Sigġiwin;

“Għaldaqstant il-Kunsill Lokali Sigġiewi mlaqqa’ l-lum it-Tnejn, 24 ta’ Awwissu 2009:

“Jirrizolvi li jniedi kampanja ta’ għarfien pubbliku fost ir-residenti tas-Sigġiewi sabiex l-istess residenti jindikaw lill-Kunsill Lokali Sigġiewi zoni, bini, strutturi u fdalijiet li jixraq li jkunu skedati u dan billi fost l-oħrajn fil-pubblikazzjoni tal-Kunsill Lokali Sigġiewi tingħata informazzjoni dwar liema propjetà tista’ tiġi skedata għall-konservazzjoni flimkien ma’ appell għall-informazzjoni mir-residenti stess;

Jirrizolvi wkoll li joffri lir-residenti għajjnuna fit-tnejn ta’ *site plans* u/jew il-preparazzjoni ta’ informazzjoni li sservi sabiex il-Kunsill Lokali Sigġiewi jidentifika u jiddokumenta propjetajiet li għandhom jiġu skedati għall-konservazzjoni;

“Jirrizolvi wkoll li sal-aħħar ta’ Dicembru 2009 iħejji lista ta’ propjetajiet fis-Sigġiewi u jagħmel talba lill Awtorità ta’ Malta dwar l-Ambjent u l-Ippjanar sabiex l-istess propjetajiet jiġu inklużi fil-lista ta’ propjetà skedata skont l-Att tal-1992 dwar l-Ippjanar tal-Iżvilupp.

“Kopja ta’ din il-mozzjoni kif approvata għandha minnufih tintbagħat lill-Prim Ministru Dr Lawrence Gonzi, li-Segretarju Parlamentari għall-Konsultazzjoni Pubblika u Informazzjoni Dr Chris Said, li-Chairman ta’ l-Awtorità ta’ Malta dwar l-Ambjent u l-Ippjanar (MEPA), is-Sur Austin Walker, lill-għaqdiet kollha tas-Sigġiewi, lill-għaqdiet kollha non-governattivi li għandhom bħala għan tagħhom il-ħarsien tal-wirt storiku, bħala stqarrija għall-mezzi tax-xandir, titwaħħal man-*noticeboard* tal-Kunsill Lokali Sigġiewi u tiġi ippublikata fl-ewwel ħarġa tal-pubblikazzjoni uffiċjali tal-Kunsill Lokali Sigġiewi.”

Is-Sindku Robert Musumeci issekonda.

Meta bdiet id-diskussjoni il-Kunsillier Nikol Cassar staqsa lil Viċi-Sindku jekk jafx dwar il-ħarba mabjentali li teżisti fis-Sigġiewi. Huwa qal li sentejn ilu kien ġab ilment dwar il-ħmieġ u l-grieden li hemm jiġu fi Triq San Ġwann, u kien talab li jitla’ ċint skont kif kienet qed tesiġi l-MEPA, iżda minn dak lil hawn, ma ġara xejn.

“Fejn jidhol l-ambjent, min hu b’saħħtu jagħmel li jrid u min hu zgħir lanqas tieqa zgħira ma jista’ jiftaħ. F’din il-mozzjoni qed titlob lin-nies biex dawn jidentifikaw postijiet li huma skedati. Dan meta n-nies lanqas jiġu l-Kunsill biex jagħmlu rapport li jkun qed jolqot lilhom personali, aħseb u ara kemm se jsemmu ismijiet ta’ djar tan-nies. Naħseb li din hija strategija tal-Viċi-Sindku biex jilhaq l-iskopijiet tiegħu,” kompli jgħid il-Kunsillier Cassar.

KUNSILL LOKALI SIGĠIEWI

Città Ferdinand

Is-Sindku qal li jidhirlu li dan ma jorbotx mal-ispirtu ta' din il-mozzjoni. L-iskop jidher li l-Kunsill jevalwa s-sitwazzjoni tal-bini ta' madwarna u jekk hemm siti li jimmeritaw li jiġu skedati għal skop ta' konservazzjoni, il-MEPA tiġi infurmata b'dan.

"Ejjew ningħaqdu f'dan l-isforz biex nelenkaw din il-lista," appella is-Sindku.

Il-Viċi-Sindku qal li jiċċhad bil-qawwa kollha li kellu xi skop ulterjuri meta ressaq din il-mozzjoni flief il-gid tas-Sigġiewi.

Is-Sindku ippropona li għandha tittiehed votazzjoni bl-eżitu jkun:

Favur: (4) Is-Sindku Robert Musumeci, il-Viċi-Sindku Dr Karol Aquilina, il-Kunsilliera Dr Mark A. Vassallo u s-sur Joseph Sammut.

Kontra: (2) il-Kunsilliera s-sur Nikol Cassar, u s-sinjura Rita Psaila.

Astensjoni: (1) Il-Kunsillier Jesmond Tanti.

HWEJJEĠ OHRA

Bus shelters

Is-Segretarju Ezekuttiv qal li l-Kunsill jaslulu diversi ilmenti dwar in-nuqqas ta' bus shelters fi Triq il-Għid u Triq Mons Mikiel Azzopardi. Minkejja numru kbir ta' tentattivi biex jintlaħaq ftehim mal-*Faces Ltd* biex isiru minn din il-kumpanija, għad ma sar xejn. Wiehed irid iżomm f'moħħu li issa li riesqa x-xitwa, dan in-nuqqas joħloq inkonvenjent kbir lili dawk li jużaw it-trasport pubbliku.

Is-Sindku ippropona li ssir stima tax-xogħol, isir permess mal-MEPA, toħroġ tender pubblika billi hu stmat li dawn jiġu jiswew madwar €9,000, u ssir talba biex dawn isiru mill-fondi speċjali offruti mid-Dipartiment tal-Kunsilli Lokali.

Il-Kunsillier Jesmond Tanti issekonda.

Il-Kunsill qabel b'mod unanimu.

Harġiet f'Reggio u fi Sqallija

Il-Kunsilliera Rita Psaila infurmat lill-Kunsill li s-sotto-kumitat tagħha kien se jorganizza żewġ harġiet, waħda ta' jum għal Sqallija u l-oħra ta' erbat'ijiem għal Reggio. Dawn l-attivitajiet għall-familji huma *self-financing* u għalhekk mhux se jaffettwaw il-fondi tal-Kunsill.

GHELUQ TAS-SEDUTA

Is-Sindku ddikjara din is-seduta bħala magħluqa fl-10.00pm u ippropona li s-Seduta li jmiss titlaqqa' **il-Ħamis 24 ta' Settembru, 2009**. Il-Kunsilliera aċċettaw b'mod unanimu.

Il-Perit Robert Musumeci
Sindku

Nikol Baldacchino
Segretarju Eżekuttiv

Konfermati llum il-Ħamis, 24 ta' Settembru, 2009